

انگریزی

وردہ بحساری

”تم جیسی عورتیں گھر نہیں بیا سکتیں... اٹھاؤ اپنا سامان اور جاؤ اپنے ابا کے گھر.....“ اسد غصے میں چنگھاڑا تھا۔
سنبل تھلا کر اٹھ کھڑی ہوئی۔

”ہاں رہیں اپنے اس عالیشان گھر میں اکیلے..... میں جاری ہوں اپنے بچوں کو لے کر.....“
پانچ مرلے کے گھر کو خطرہ دیکھتے ہوئے سنبل ننھی علیہ کو گود میں لیتی اٹھ کھڑی ہوئی تھی۔ پانچ سالہ زین حیرانی سے ماں، باپ کو بری طرح لڑتے جھگڑتے دیکھ رہا تھا۔

”ہاں، ہاں جاؤ..... جب سے میری زندگی میں آئی ہو زندگی سے سکون ہی چلا گیا ہے۔ بدترین.....“



بد زبان عورت.....“ اسد ہمیشہ کا بد لحاظ تھا اور لڑائی میں تو بالکل ہی آؤٹ ہو جاتا تھا۔

”قسمت تو میری پھوٹی ہے ناں..... ہائے میرے ابا نے کچھ دیکھا نہ بھالا اور بیاہ دیا ان جنگلی لوگوں میں.....“ الباری سے کھینچ، کھینچ کر کپڑے نکالتی دوپٹے سے آنسو پونچھتی سنبل مسلسل بول رہی تھی۔

”بچے کیوں لے کر جا رہی ہو..... خود جانا چاہو تو جاؤ.....“ اسد نے آگے بڑھ کر زین کو اس کے پاس سے کھینچنا چاہا تھا۔

”ہاتھ مت لگانا میرے بچوں کو.....“ وہ بھوکی شیرنی کی طرح لپکی تھی اور زین کو باہر کھینچنے لگی تھی۔

”ایسے کیسے میرے بچے..... جاہل عورت.....“ اسد نے سنبل کو بالوں سے پکڑ کر بیڈ پر چٹا تھا اور منھی علیہ کو گود میں لیے اور زین کا ہاتھ پکڑے تیزی سے کمرے سے باہر نکل گیا تھا۔ سنبل سر پر ہاتھ رکھے بیڈ پر گری رو رہی تھی کہ بچوں کے بغیر وہ کچھ نہیں تھی۔ اس کی اونچی آواز میں رونے پر زین نے..... بے اختیار مڑ کر دیکھا تھا اور باپ کے ہاتھ سے اپنا ہاتھ چھڑانے کی کوشش کی تھی مگر اسد کے سر پر تو جیسے جنون سوار تھا۔

”خبر دار چلو میرے ساتھ دادی کے کمرے میں.....“ وہ بچوں کو گھسٹنا اپنی ماں کے کمرے کی طرف بڑھتا چلا گیا۔

☆☆☆

اسد اپنی ماں کا اکلوتا بیٹا تھا اور کماؤ پوت بھی..... بہنیں تو تھیں مگر وہ ایک ہی اولادِ نرینہ تھا۔ جہاں گھر بھر کی توجہ کا مرکز تھا وہاں ماں کو ہمیشہ اس کے بدل جانے کا خوف بھی تھا۔ شادی میں جتنی تاخیر ہو سکتی تھی کی گئی تھی۔ مگر جب عمر 35 سے تجاوز کرنے لگی تو خاندان بھر کی باتوں سے تنگ آ کر بالآخر سنبل کو بیاہ لایا گیا۔

اسد فطری طور پر شادی سے خوش تھا اور کچھ سنبل کی خوب صورتی اور کم عمری اسے مزید شوخ بنانے لگی

72 ماہنامہ پاکیزہ۔ اکتوبر 2022ء

تھی۔ ماں، بہنوں نے کچھ تو برداشت کیا پھر وہی ہونے لگا جو پاکستان کے اسی فیصد گھرانوں میں ہوتا ہے۔ اسد کے آفس سے آتے ہی کوئی نہ کوئی تماشائی تیار ہوتا۔ ماں، بہنوں کو ہر وقت کوئی شکایت ضرور ہوتی جو اسد کو کمرے میں جانے سے پہلے نہایت میٹھے انداز میں لگائی جاتی۔ آخر میں بات رفع دفع کرنے کے درس کے ساتھ اپنی اچھائی کا ڈھول بھی پیٹا جاتا کہ لوگ تو ان باتوں پر بہوؤں کو گھر سے نکال دیتے ہیں مگر ایک وہ ہیں جو بیٹے کا گھر بسا رہنا دیکھنا چاہتے ہیں..... بات کے اختتام پر اماں آبدیدہ ہو جایا کرتی اور بہنوں کے ساتھ اسد کے ہاتھ پاؤں بھی پھول جاتے۔ سب اماں کے ہاتھ پاؤں ملتے اسے وقت کا احساس ہی نہیں رہتا۔

اکثر تو کھانا بھی اماں کے کمرے میں ہی کھایا جاتا۔ سنبل نئی، نئی شادی کے خوش کن خیالات میں گھری اس کا انتظار کرتے، کرتے تھکنے لگی تھی۔ کچھ اسد کا رویہ بھی روز بروز بیزار کن ہونے لگا تھا۔ سنبل ہار سنگار کر کے اس کی طرف بڑھتی تو ماں، بہنوں کی باتیں اس کے ذہن میں چکرانے لگتیں۔ وہ یقین اور بے یقینی کے درمیان جھولنے لگتا۔ کبھی تو وہ سنبل کی طرف مائل ہو جاتا اور کبھی حد درجہ بدظن ہو کر کمرے سے ہی نکل جاتا۔

سنبل آئے روز چھوٹی، چھوٹی باتوں کی صفائیاں دیتے، دیتے تلخ ہونے لگی تھی۔ وہ کتنی ہی کوشش کرتی کہ ساس، ہندوں کو اس سے کوئی شکایت نہ ہو مگر وہ کوئی نہ کوئی بات نکال ہی لیا کرتیں۔

اسی کشمکش میں شادی کا پہلا سال گزر گیا اور ننھا زین اس کی گود میں آ گیا۔ بیٹے کی آمد بھی ان کے رشتے کو مضبوط نہ کر سکی کیونکہ جہاں اسد مزاج کا ٹیڑھا تھا وہاں سنبل میں بھی برداشت کی کمی تھی۔ اسد کی غلط فہمیوں کا نرمی سے جواب دینے کے بجائے وہ اب... دبدبہ مقابلہ کرنے لگی تھی۔ سخت لہجے میں کی گئی معقول بات بھی سمجھ میں نہیں آتی یہ تو پھر شکایات کا ایک سلسلہ

میں انہیں احساس تک نہ تھا کہ ان کے بچے کسی بری طرح سے متاثر ہو رہے تھے۔ زین تو جیسے مسکراتا ہی بھول گیا تھا، کوئی شرارت اور نہ کوئی ضد..... وہ یا تو خاموشی سے ٹی وی دیکھا کرتا یا سہا ہوا ماں، باپ کو لڑتے دیکھا کرتا۔

سنبل کی اب ساس سے بھی منہ ماری ہونے لگی تھی آخر کہاں تک برداشت کرتی۔ سچ ہے کہ رشتوں میں لحاظ اور مروت نہ رہے تو پھر پیچھے کچھ باقی نہیں رہتا۔ میاں، بیوی کی محبت اور بڑوں کی عزت اس گھر میں قصہ پارینہ بن چکی تھی۔ بچوں کی تربیت کا کسی کو خیال نہیں رہا تھا بلکہ ننھا زین تو اکثر ماں کے غضب کا نشانہ بن جایا کرتا۔ یہ نہیں تھا کہ دونوں کو بچوں سے محبت نہیں تھی۔ سنبل تو ماں تھی ہی مگر اسد بھی بچوں کو..... بے تحاشا پیار کرتا تھا۔ ہاں غصہ آتا تو انہیں بری طرح جھڑک بھی دیتا۔ ڈھیروں کھلونے لا کر دیتا، کھانے پینے کا، چیزوں کا ہر چیز کا خیال کرتا مگر یہ بھول جاتا کہ صرف ایک پرسکون ماں ہی بچوں کی بہترین تربیت کر سکتی ہے۔

گزرتے سالوں میں تینوں ننہیں بیاہی گئیں..... ساس، بڑھاپے کے ساتھ جوڑوں کے درد میں مبتلا ہو چکی تھیں۔ اس لیے گھر سے ان کا اثر سوخ جاتا رہا تھا۔ کچھ نہیں بدلاتھا تو وہ اسد اور سنبل کا مزاج تھا۔ ننھی علیہ اب پورے گھر میں بھاگی پھرتی تھی اور زین سن بلوغت کو چھونے لگا تھا۔ جسم میں اور مزاج میں آتی تبدیلیاں فطری تھیں مگر طبیعت کا دبو پن اور اعتماد کا فقدان اب نمایاں ہونے لگا تھا۔ قد تاڑ سا ہونے لگا مگر کندھے جھکے، جھکے سے رہتے۔ کوئی بات کرتا تو پسینے چھوٹ جاتے، پیشانی پر چمکتے قطرے اور چہرے کی ازلی بوکھلاہٹ..... اس کے دوست اس کی ہسی اڑاتے تھے۔ اور پھر اس کی حالت پر ٹھنھے بھی لگایا کرتے..... حد تو یہ تھی کہ اب وہ ہکھلانے بھی لگا تھا۔ پہلی دفعہ جب باپ نے چھٹی کلاس کے سہ ماہی امتحان میں فیل ہونے پر اسے ڈانٹا اور وجہ پوچھی تو

تھا جو دونوں طرف سے برابر جاری تھا۔ سنبل کو بھی اب اختر بیگم (ساس) سے شکایات ہونے لگی تھیں۔ بے جا بیٹیوں کی حمایت اسے بے طرح کھلنے لگی تھی۔ کچھ بھلا ہو ہمارے خواتین کے سوشل گروپس کا جہاں آج کل خواتین کو ہر بات میں مردوں سے مقابلے کا درس دیا جاتا ہے۔ سنبل بھی انہی خواتین کے افکار سے متاثر تھی۔ خواتین کے حقوق کی بات کرتے، کرتے ان خواتین کو احساس ہی نہیں رہتا کہ خواتین کے کچھ فرائض بھی ہوتے ہیں جن میں سرفہرست گھر بنانے کے ساتھ، ساتھ گھر میں سکون قائم رکھنا بھی ہے۔ یہ نہیں تھا کہ سنبل کی ساس، نندوں کی غلطی نہیں ہوتی مگر ان کی غلطی کی سزا خود کو دینا کہاں کی عقلمندی تھی۔ عورت کو اللہ نے ایسی خوبی سے نوازا ہے کہ وہ بحیثیت بیوی اپنی نرمی اور محبت سے میاں، بیوی کے کمزور رشتے کو چٹان سے زیادہ مضبوط بنا سکتی ہے۔

اب یہاں اسد، ماں، بہنوں کی ہزار شکایتوں کے باوجود سنبل کی طرف ملتفت تھا۔ وہ کبھی ان اختلافات کا ذکر نہیں بھی کرنا چاہتا تو سنبل اپنی شکایت کا دفتر کھول لیتی۔ ایک طرف ماں اور دوسری طرف بیوی سے سخت سنتے، سنتے وہ گھر آنے سے ہی بیزار رہنے لگا تھا۔ گھر کا ماحول رفتہ، رفتہ خراب ہوتا چلا گیا اور اب تو اسد اور سنبل کو کسی کا لحاظ باقی نہیں رہ گیا تھا۔ وہ دونوں ہی لڑائی کرتے اور..... آخر میں تو بات مار کٹائی تک بھی پہنچ جاتی۔ اب تو ساس، نندوں کو لڑوانے کی کوئی بھی بات نہ کرنا پڑتی کہ معمولی سے اختلاف پر وہ دونوں خود ہی پرانی پائیں دہرا، دہرا کرنی لڑائی کیا کرتے۔ اسی کشمکش میں ننھی علیہ ان کی زندگی کا حصہ بن گئی۔

اللہ مسلسل اپنی نعمتوں سے نوازا رہا تھا مگر اسد کی پیشانی پر ہر وقت شکوؤں کا جال بنا رہتا اور سنبل نصیبیوں کو کوستی نظر آتی۔ زندگی سے دونوں ہی بیزار تھے مگر کہیں نہ کہیں کچھ محبت اب بھی باقی تھی جو دونوں ایک دوسرے کو چھوڑنے پر تیار نہ تھے۔ اور اس سب

دکھائیں۔“ ڈاکٹر نے مصروف انداز میں پیڈ پر مطلوبہ ٹیٹ لکھتے ہوئے کہا۔

”ڈاکٹر صاحب..... کوئی پریشانی کی بات تو نہیں.....؟“ سنبل کا تو ڈاکٹر کی باتیں سنتے ہی دل بیٹھ گیا۔

”جی..... یہ تو ٹیٹ کی رپورٹ سے پتا چلے گا۔ آپ دعا کریں.....“ ڈاکٹر پروفیشنل انداز میں بولا تھا۔

اور وہ دونوں میاں، بیوی پڑمردہ قدموں سے باہر آگئے تھے۔ گاڑی میں سوار گھر کی طرف بڑھتے دونوں بالکل خاموش تھے۔ ساری رات کے جاگے زین پر اب غنودگی طاری تھی۔

گاڑی جھٹکے سے گھر کے دروازے پر کی تو سنبل نے ہڑبڑا کر اسد کی طرف دیکھا۔ جواباً اسد نے بھی اس کا ہاتھ تھپتھپایا تھا۔

”پریشان نہیں ہو سنبل..... اللہ سب بہتر کرے گا۔“ اور سنبل کی آنکھیں ڈبڈبائی تھیں۔ وہ زین کو اٹھانے لگا تھا۔

اگلے دو دن تیز رفتاری سے گزرے تھے۔ مختلف ٹیٹوں کے لیے لیب کے چکر کاٹتے، اسد مسلسل دعا گو تھا کہ ٹیٹ کی رپورٹ کلیئر ہو..... ادھر سنبل بالکل کم صم تھی۔ خاموشی سے سارے کام نپٹاتی اور بچوں کے پاس جا بیٹھتی۔ بچے اس کی اتنی توجہ سے بھی بہت خوش تھے۔ پہلی دفعہ سنبل کو اندازہ ہوا کہ بچے اسے کس قدر مس کرتے ہیں اور کتنی ہی باتیں ہیں ان کے پاس جو وہ اسے بتانا چاہتے ہیں۔ ان کی اسکول کی معصومانہ باتیں سننے سے اس کے لبوں پر تبسم بکھر جاتا اور وہ انہیں خود میں بھینچ لیتی۔

”یا اللہ ہمیں اس آزمائش سے نکال دے، ہم ہمیشہ تیرے شکر گزار بندے بن کر رہیں گے۔“ یہ دعا مانگتے جانے کہاں سے وہ سب لمحے نگاہوں کے سامنے آن کھڑے ہوئے جب سب نعمتوں کے ہوتے ہوئے وہ ناشکری کی مرتکب ہوئی تھی۔ بچوں کو بے جا ڈانٹتی

خوف کے مارے الفاظ منہ سے نکلتے نہ تھے۔ اسد کو اس میں بھی ہٹ دھرمی نظر آتی اور وہ اسے پیٹنے لگا۔ تب زین کو کھانسی کا ایسا دورہ پڑا کہ آنکھیں ابل کر باہر آ گئیں۔ سینے کو مسلتے اس کی حالت دیکھ کر اسد بھی پریشان ہو گیا اور لگا سنبل کو آوازیں دینے۔

سنبل نے آکر زین کو سنبھالا تھا۔ جس کی رو، رو کر ہچکی بندھ چکی تھی۔ وہ عموماً باپ اور بیٹے کے معاملے میں کم ہی پڑتی تھی کہ وہ اولاد کے لیے سختی کے رویے کی قائل تھی مگر آج بے اختیار اس پر چینی تھی۔ اور اسے زین کو ڈاکٹر کو دکھانے کے لیے کہا تھا۔

اگلے دن وہ زین کو ڈاکٹر کے پاس لے گئے تھے۔ زرد چہرہ اور آنکھوں کے گرد گہرے حلقے..... ڈاکٹر نے تفصیل سے معائنہ کیا تھا۔ اور پھر غور سے ان دونوں کی شکل دیکھی تھیں۔

”کب سے یہ حالت ہے بچے کی؟“ ڈاکٹر نے پوچھا تھا اور دونوں نے ہونٹ انداز میں ایک دوسرے کی طرف دیکھا تھا۔ ٹھیک ٹھاک تو تھا زین..... وہ تو اس کی کمزوری کو اس کے بڑھتے ہوئے قد سے منسوب کرتے تھے کہ قد بڑھے تو اس عمر میں سارے ہی بچے کمزور ہو جایا کرتے ہیں لیکن سب نہیں..... اس کی تند شمسہ کا بیٹا بھی تو تھا۔ چہرے سے ہی صحت چھلکتی تھی۔ قد تو اس کا بھی ماشاء اللہ اچھا خاصا تھا۔ سنبل بے توجہی سے سوچے گئی۔

”میرا مطلب بچے کی کھانسی سے ہے۔“ ڈاکٹر ان کو خاموش دیکھ کر وضاحت کرتے بولا تھا۔

کھانسی، کھانسی تو بچوں کو ہو ہی جاتی ہے ڈاکٹر صاحب..... بدلتا موسم ہے۔“ اب کی دفعہ اسد بولا تھا۔

”اس قدر کھانسی کو آپ معمولی سمجھ رہے ہیں، آپ دیکھ ہی رہے ہیں کہ بچے کی سانس کھانتے ہوئے کس قدر پھول رہا ہے۔ ویسے بھی بچے کی رنگت اور صحت کچھ اچھا اشارہ نہیں دے رہی۔ میں کچھ ٹیٹ لکھ کر دے رہا ہوں، آپ کروا کر رپورٹ لا کر مجھے

بہترین تحریریں، لا جواب روداد اور
اعلیٰ داستانیں پڑھنے والوں کے لیے
سرگزشت کا مطالعہ ضروری ہے

کراچی
سرگزشت
ماہنامہ

ستارا اکتوبر 2022
کی جگہ لیاں

نوائے آدمیت

آپ کے پسندیدہ کہانی کار کی کہانی

جگہ لیاں

آپ جاننا چاہتے ہیں کہ
یہ ٹیکس کون وصولیت کرتا؟

حیات بہت حسین

ماں اور بیٹی دونوں ہی شاہکار
حسن کی مالکہ کہلائیں

بقلم خود

آپ کے محبوب قلم کار کی دلچسپ
آپ بقی، سرگزشت کا ایک نیا سلسلہ

نم کے مارے

ایک ایسی سچ بیانی جو
آپ کی آنکھیں غم کر دے گی

رنگین عمارت

ڈھیر ساری سچ بیانیاں، سچے قصے، دلچسپ
واقعات، ہر تحریر پر اثر، معلومات کا خزانہ

اور شوہر کو ایک کی چار سنانی سر پر دو پٹا باندھ کر سارا دن
بستر پر گزار دیتی..... کس بری طرح اپنے بچوں کو نظر
انداز کرتی رہی تھی۔

”یارب..... میرے خدایہ کیا کر دیا میں نے۔“
دونوں ہاتھوں سے سر کو دھاتی وہ بڑبڑائی تھی۔

”بس ایک بار معافی..... میرے رب..... بس
ایک بار.....“ اس کا دل کچھ فریاد کر رہا تھا۔

آزمائش کیا ہوتی ہے یہ اب اس نے جانتا تھا۔
پہلے کے سب شکوے شکایات..... اب اسے کھوکھلے
محسوس ہوئے..... کیا ہوا جو ساس، نندیں اس کے
کاموں کی تعریف نہیں کرتی تھیں۔ ان سے کون سا
اس کا خون کا رشتہ تھا۔ یہاں تو خونی رشتے بھی اپنے
مغاد کے پیچھے نہیں دیکھتے..... وہ تو پھر مہر میں ملے
وہ رشتے تھے جو مانو تو بہت اپنے اور نہ مانو تو بہت
پرائے تھے۔

شوہر اگر ماں کی بات مانتا تھا تو کیا ہوا اس کی
ماں تھی اور پھر اس کے حقوق میں بھی تو کچھ کی نہیں کرتا
تھا۔ ماں کی ہاں میں ہاں ملانا اس کی ماں کا حق تھا۔ وہ
کیوں ہر وقت حق اور سچ کی علمبردار بنی رہی۔ کیوں ہر
وقت اسے کٹہرے میں کھڑا رکھا، یہ جانے بغیر کہ کئی تو
اس میں بھی تھی۔ میاں، بیوی ایک دوسرے کا پردہ
ایک دوسرے کا لباس ہیں پھر کیوں ان دونوں نے اپنا
پردہ بچوں تک کے سامنے نہ رکھا۔ بچوں کے ذہن اور
دل پر ان کے جھگڑے کیا اثر چھوڑیں گے۔ انہیں اس
بات کا کبھی احساس تک نہ ہوا..... کیسے ماں، باپ تھے
وہ جو صرف اپنے لیے جیتے رہے، اپنے حقوق کی جنگ
لڑتے رہے اور بچوں کے کوئی حقوق نہ تھے۔ کیا ایک
پرسکون گھر میں رہنا ان کا حق نہ تھا۔ حق مانگتے، مانگتے
اپنے فرائض بھول گئے تھے وہ..... پشیمانی کے آنسو اس
کا دامن بھگور رہے تھے۔

”معافی میرے پروردگار..... ایک بار بس ایک
بار.....“ وہ جانماز پر سجدہ ریز تھی۔

”ماما..... پاپا آپ کو بلارہے ہیں۔“

”اس کا مطلب ہے اسد کو ٹیسٹ کی رپورٹس مل گئیں۔“ اس کا دل لرز اٹھا۔

”یا الہی خیر رکھنا..... یا میرے رب میرے بچے زین کی خیر رکھنا۔“ دل میں ہزاروں سو سے لیے وہ لاؤنج کی طرف بڑھی تھی۔ جہاں اسد اسے دیکھ کر ایک دم کھڑا ہوا تھا۔

”سنبل دیکھو اسد کی تمام رپورٹس کلیئر آئی ہیں..... بس ڈاکٹر نے اچھا کھانے پینے اور پرسکون ماحول میں رہنے کی ہدایت کی ہے۔ اللہ کا بہت کرم ہو گیا ہے ورنہ ڈاکٹر نے جب دل کے ٹیسٹ کیے تو میں بہت ڈر گیا تھا۔“ اسد کی لرزتی آواز ابھری تھی۔

”اوہ میرے خدا.....“ وہ جانے اب تک کیسے ہمت مجتمع کیے کھڑی تھی۔ بیٹھتی چلی گئی۔ آنکھوں سے بے اختیار آنسو جاری ہو گئے تھے۔ ”اے اللہ..... تو ہم گنہگاروں پر کس قدر مہربان ہے۔“

”سنبل.....“ اسد نے آگے بڑھ کر اسے سہارا دیا تھا۔ زرد چہرہ، کمزور جسم اسے بے اختیار شادی کے وقت کا اس کا سرخ و سفید چہرہ یاد آیا تھا۔ کیا سے کیا ہو گئی تھی وہ..... اندر کہیں شرمساری نے سر اٹھایا تھا۔ اس نے بے اختیار اس کا چہرہ ہاتھوں میں تھام کر پیشانی پر مہر محبت ثبت کی تھی۔

”میری جان..... مجھے معاف کر دو..... میں تمہارا اور اپنے بچوں کا مجرم ہوں..... میں ماں اور بیوی میں انصاف نہیں کر سکا۔ میں اپنے بچوں کو ایک صحت مند پرسکون ماحول نہ دے سکا۔ میں نہیں سمجھ سکا کہ بچوں کو صرف کھانے کی نہیں ذہنی سکون کی ضرورت بھی ہوتی ہے۔ ڈاکٹر نے زین کی حالت کی وجہ ڈپریشن بتائی ہے۔ اس میں خون کی انتہائی کمی ہے اور وقتاً فوقتاً بخار ہونے کی وجہ سے پھیپڑوں اور گردوں پر اثر پڑا ہے۔ مگر یہ تمام مرض قابل علاج ہیں، ڈاکٹر نے ایک ماہ کے علاج کے بعد صحت یابی کی نوید سنائی ہے۔ اللہ کا لاکھ، لاکھ شکر ہے کہ لا علاج مرض میں مبتلا نہیں ہمارا زین.....“ اس نے سنبل کو تسلی دی۔

76 ماہنامہ پاکیزہ۔ اکتوبر 2022ء

”تم دل چھوٹا نہیں کرو اور بس اب اپنے آنسو صاف کرو..... آج کے بعد میں تمہیں نہیں رونے دوں گا..... تم اور بچے ہی تو میری زندگی ہو۔“ اسد نے پیار سے زین اور علیہ کو گلے لگایا تھا۔ جن کے چہرے پر سکون پھیلا ہوا تھا۔

بچے معصوم و ناسمجھ ضرور ہوتے ہیں مگر بے حد حساس ہوتے ہیں۔ وہ ماں، باپ کے پیار کو بھی محسوس کرتے ہیں اور بیزاری کو بھی۔

سنبل روتے، روتے مسکرا دی تھی۔ ابھی اتنی بھی دیر نہیں ہوئی تھی۔ ابھی وقت تھا سنبھلنے کا..... اللہ کی عطا کردہ نعمتوں کا شکر ادا کرنے کا، جس کے بارے میں رب تعالیٰ خود سورہ رحمن میں فرماتے ہیں۔

”اور تم اللہ کی کن، کن نعمتوں کو ٹھکراؤ گے۔“ اور ہر وقت بیزار صورت بنائے چھوٹی، چھوٹی باتوں پر جھگڑا اللہ کی نعمتوں کو ٹھکرا نا ہی تو ہے۔

”خاندان ایک ادارہ ہے جس کا سب سے بڑا مقصد اس ادارے میں آنے والی نئی نسل کی بہترین تربیت کرنا ہے تاکہ وہ معاشرے کے کارآمد شہری بن سکیں اور جہاں میاں، بیوی یہ مقصد بھول جاتے ہیں اور اپنی، اپنی انا کے جھنڈے لہراتے ہوئے میدان میں اتر آتے ہیں تو وہاں تو پھر احساس کمتری کی ساری اور ہر حساب سے کمزور نسل ہی پروان چڑھتی ہے اور کوئی والدین یہ نہیں چاہیں گے کہ ان کے بچے کسی بھی حساب سے دنیا کی دوڑ میں پیچھے رہ جائیں۔

اسد اور سنبل اپنی، اپنی جگہ چپکے بیٹھے تھے اور دونوں کو ایک دوسرے کی طرف دیکھنے کی ہمت نہیں تھی۔

آج ڈاکٹر ابراہیم نے خاص طور پر ”نئی نسل اور ہماری ذمے داریاں“ کے موضوع پر منعقد کی گئی کانفرنس میں سنبل اور اسد کو بھی خاص طور پر مدعو کیا تھا۔ جہاں انہیں آئینے میں اپنے، اپنے چہرے صاف نظر آرہے تھے۔

